



| | |
|----------|-----------------------------|
| SUĠĠETT: | Il-Malti |
| DATA: | 30 ta' April 2022 |
| ĦIN: | mid-9:00 a.m. sa 12:05 p.m. |

TAQSIMA A: IL-QARI U L-KITBA PRATTIKA

A1. Il-qari

Aqra din is-silta u wara wieġeb il-mistoqsijiet.

It-Teknika Drammatika

Id-drama tibda fid-dinja tal-istħajjil, fil-logħob tat-tfal u fir-ritwal ta' religjonijiet primittivi. Fil-fatt, fiha dejjem insibu tifikiriet ta' din l-origini ritwalistika primittiva għaliex fil-qofol tagħha hi l-imitazzjoni ta' xi azzjoni. Minħabba din l-imitazzjoni, id-drama hi wkoll arti rappreżentattiva jew viżwali minbarra li hi arti letterarja. (par. 1)

Bħala arti letterarja, id-dramm hu ħaġa fittizja maħluqa mill-kliem: il-qofol tiegħu jikkonsisti mill-plott, il-karattri, u d-djalogu. Id-dramm mhux irrakkontat, bħar-rumanz, imma rreċtat u għalhekk m'hemmx l-awtur li jiġi bejn il-ġrajja u l-udjenza. F'dan is-sens ta' preżentazzjoni diretta, id-drama hi arti rappreżentattiva. Peress li hi arti rappreżentattiva, id-drama għandna narawha fuq il-palk u mhux naqrawha bħala letteratura biss. (par. 2)

Id-dramm mhux biss it-test jew il-kopjun imma jeħtieġ direttur li jinterpretah, atturi li jaħdmuh, teatru fejn jinħadem u mezzi tekniċi bħall-mużika u d-dwal. Għalhekk rappreżentazzjoni ta' drammm ma tkunx bħal oħra. Ir-rappreżentazzjoni hi influwenzata mill-interpretazzjoni tad-direttur u l-atturi, li jistgħu jimxu fuq teoriji diversi skont ix-xorta ta' teatru li tinħadem fih jew li tinkiteb għalih, u skont l-effetti tekniċi tal-ħsejjes u d-dwal li jintużaw. Minħabba dawn il-possibilitajiet ta' interpretazzjoni, id-drama hi wkoll arti letterarja għax l-interpretazzjonijiet joħorġu mill-kliem miktub. (par. 3)

Fuq kollox, huwa importanti ħafna għas-suċċess tad-dramm li l-udjenza tirreagixxi skont kif jixtieqha l-awtur. Fil-fatt, l-udjenza trid tipparteċipa fid-dramm – jew emozzjonalment jew intellettwalment. Id-drammaturgu realista jrid iqanqal lill-udjenza b'mod li tinsa li tkun qed tara drammm, titwaħħad emozzjonalment mal-atturi fuq il-palk u tħoss bħalhom. Min-naħa l-oħra, il-kittieb ta' drammi ċerebrali jrid li l-udjenza ma ssirx ħaġa waħda mal-karattri tad-dramm u tinqabad fl-emozzjonijiet tagħhom. Minflok, iridha tibqa' maqtugħa minn dak li jkun qed jiġri fid-dramm, iżzomm f'moħħha li tkun qed tara storja fittizja u b'hekk l-emozzjoni ma tirkibx fuq l-intellekt iżda l-moħħ jibqa' luċidu u kapaċi jargumenta fuq li jkun qed jara. (par. 4)

(Adattata minn "It-Teknika Drammatika" ta' Mario Costa, Lehen il-Malti, Għadd 19, 1973.)

Jekk jogħġbok, aqleb il-paġna.

Wieġeb il-mistoqsijiet skont dak li għadek kemm qrajt.

1. Ikteb l-ittra tal-istqarrija t-tajba: (2)
 - a. Is-suċċess ta' drammi jiddependi mill-emozzjonijiet li jgħajjem fl-udjenza, id-dwal u l-mużika.
 - b. Is-suċċess ta' drammi jiddependi fuq il-kwalità tal-udjenza tirreagixxi għal dak li jrid l-awtur.
 - ċ. Drammi jiddependi fuq il-kwalità tal-udjenza jgħajmu emozzjonijiet fl-udjenza.
 - d. Jekk, bis-saħħa tad-dwal u l-mużika, fl-udjenza jiddependi fuq il-kwalità tal-udjenza, id-drammi ikun suċċess.
2. Qassar it-test li għadek kemm qrajt f'paragrafu **WIEHED** ta' **bejn 80 u 90 kelma**. Ikteb fi kliem u uża t-tielet persuna fil-perfett. (5)
3. Għaliex taħseb li l-qari ta' kopju waħdu ma joffrix esperjenza teatrali sħiħa? (3)

A2. Il-kitba Prattika

Ikteb ittra elettronika ta' bejn **100 u 150** kelma lis-Sa Doris Grima, id-direttriċi tal-kumpanija teatrali TEATRU21, biex tħajjarha taqra d-drammi tiegħek, "Fil-Jiem Sbieħ tas-Sajf", u ttellgħu l-istaġun li jmiss fit-Teatru Manoel.

(10)

(Total: 20 marka)

TAQSIMA B: IL-LINGWISTIKA

Wieġeb IŻ-ŻEWĠ mistoqsijiet.

1. Bit-terminu 'bilingwiżmu' nirreferu mhux biss għall-ħila ta' xi ħadd li jhaddem żewġ lingwi, imma wkoll għall-użu frekwenti ta' żewġ ilsna f'xi komunità u, eventwalment, għall-għarfien politiku jew istituzzjonali taż-żewġ ilsna. F'kitba ta' **bejn 80 u 100 kelma** kkummenta dwar dawn l-aspetti tal-bilingwiżmu fil-kuntest lokali. (6)
2. "L-ilsna kollha nistgħu nxebbuhom mal-ilma ġieri għan-niżla li qatt ma jieqaf f'post wieħed, dejjem jiċċaqlaq u jidqanqal minn fejn ikun, jidjieg u jidwessa', bil-qajla jew bil-għaġla, skont il-għamla u l-liwi tal-miġra li jgħaddi minnha." F'kitba ta' **bejn 300 u 350 kelma** ddiskuti din l-istqarrija ta' Ġużè Aquilina fid-dawl tal-iżviluppi ewlenin fil-ġrajja tal-ilsien Malti. (15)

(Total: 21 marka)

TAQSIMA Ċ: IL-POEŻIJA

Agħzel titlu WIEHED u ikteb komponiment ta' bejn 300 u 320 kelma.

1. Fil-ġabra *Xi Drabi Mqar Persuna* ta' Simone Galea l-indirizz poetiku huwa teknika rikorrenti. X'inhu l-effett tiegħu fuqna bħala qarrejja? Iddiskuti b'referenza għax-xogħlijiet miġbura fil-ktieb.

JEW

2. Simone Galea f'*Xi Drabi Mqar Persuna* ġgagħalna nirriflettu dwar il-vojt u dak li ma jingħadx fir-relazzjonijiet ta' mħabba. Iddiskuti.

(Total: 22 marka)

TAQSIMA D: II-PROŻA

Agħzel titlu WIEĦED u iktab komponiment ta' bejn 300 u 320 kelma.

1. F'*Helsien* ta' Ġużè Bonnici toħroġ sew id-differenza bejn ir-raħal u l-Belt, anki fin-nies. Iddiskuti din id-distinzjoni kif tidher fir-rumanz.

JEW

2. In-narratur fir-rumanz *Helsien* ta' Ġużè Bonnici mhuwiex imdaħħal fl-istorja però waqt li jirrakkonta jgħidilna x'inhuma l-ħsibijiet tal-karattri u x'inhu għaddej fil-kuxjenza tagħhom. Iddiskuti lin-narratur u l-kontroll tiegħu fuq ir-rakkont.

(Total: 22 marka)